



– Eg fari ikki at siga, at konsertin í ár var betur enn í fjør. Men eg haldi, at orkestrið er komið upp á tað støðið, sum einaferð er møguligt við teimum fortreytum, tað hevur. Tað er so upp til okkum at meta um,

um støðið er nóg høgt sum er, ella um Føroya Symfoniorkestur skal fáa betur kor fyrri at náa enn longur. Eg vildi valt tað seinna, sigur Leif Hansen í ummælinum av nýggjárskonsertini

UMMÆLI Leif Hansen

Tað mundi ikki ganga long tíð, áðrenn øll atgongumerkini til konsertina vóru seld.

Nýggjárskonsertin er komin fyrri at verða og verður altíð vælviðjað. Sum skilt var eisini útselt til eykakonsertina kl. 16.00 sama dag. Hetta er at fegnast um og visir eisini, at vit vilja hava eitt symfoniorkestur í Føroyum - eisini sjálvt um tað konstar pengar. Í hesum sambandi kann nevast, at Lions í Eysturoy og Klaksvík áðrenn konsertina handaði orkestrinum 35.000 kr. Tey hava alla tøk uppiborið fyrri tað. Konsertskráin var, sum slíkar skulu verða, full av luttum klassiskum tónleiki. Skráin var kanska heldur lættari enn hon onkuntíð hevur verið. Einku stykkið vardi meir enn 5 min. Hetta dárar tí breiða

á hoyraraskaranum helst eisini best.

So til konsertina, sum varð tann 53. í røðini og tann 9. nýggjárskonsertin hjá Orkestrinum.

Lagt varð fyrri við Nøtubrótarnum hjá Tschaioksky. Hetta litla brotið úr hesu undurfullu balett var vælvalt sum startskot, sjálvt um hetta var sera stutt. Orkestrið spældi hetta litla stykkið væl, havandi byrjanarnervanar í huga. Eitt lítið sindur óneyvt, men einki at tosa um. Donauweibchen hjá yngra Strauss var næst á skránni. Hetta var sirpa yvir fyra valsir. Millum satsanar vóru bæði temposkift, frematar, riterdando. Slíkt krevur venjing, og kundi hetta nokk verið vant meira. Wienervalsir eru ikki altíð so líka til.

Síðani var ein gamal kenningur á skránni, nevnliga overturan til Carmen. Hetta

er glaður, festligur tónleikur og hóskar sera væl til høvið. Orkestrið spældi hetta sera væl. Tó haldi eg at tað kundi verið spælt eitt ved skjótari. Haldi at hetta litla vetið skjótari hevði fingið tað ordiliga at »swinga«.

So slapp kórið fram. Sum skilt hevur verið gjørt meira burturúr kórvenjingini í ár enn áður. Íslendski sanglærarin og kórleiðarin Garðar Cortes stóð fyrri kórframförlunum á konsertini. Kórið sang í fyrsta umfari tvey verk hjá Verdi. Trælakórið úr Nabucco, sum vit eisini hava hoyrt nakrar ferðir áður, og Stíðjakórið úr Trovatore. Hetta seinna gekk sera væl, tó at tað liggur høgt hjá sangarnum. Tað var góð balans millum kórstemmunar og millum kór og orkestrur. Garðar Cortes tóktist at hava gott tak, bæði á sangarum og tónleikarum. Tað hoyrdist

veruliga at kórið hevði vant nógvt til konsertina.

Aftan á brúsanði kórverkið hjá Verdi spældi orkestrið vakra Barcarole úr Ævintýrum Hofmanns hjá Offenbach. Til tað var einki annað at siga enn: gott!

Frá fronskum tónleiki var danin H. C. Lumbye á skránni. Konsertpolka fyrri tvær violínir. Solistanir vóru Mikkel Futtrup og Tobias Durholm. Báðir komu teir sera væl frá sínum uppgávum og orkestrið fylti eisini væl upp. Tað einasta eg kundi fílt á var, at Lumbye hevði heili trý verk á konsertini. Eg trúgvi ikki at konsertin hevði verið verri um júst hetta verkið ikki var við. Hugskotið aftanfyrri er helst, at vanliga plagar minst eitt verk at verða fyrri solistar - tað fekk man so dekkja inn við hesum. Hinir báðir Lumbye-satsir vóru góðir

til høvið og vælspældir.

So varð felagssangurin á skránni. »Kom og dansa« hjá Kristin í Geil og Lehar. Felagssangur er kanska ov nógv sagt, trupulleikin er at tað er alt ov høgt hjá »vanligum« fólki at syngja við. Hetta átti langtíðani at verið umskrivad. Eisini fellur forspælið til sangin mærligi fyrri brósti á hvørjum árið. Forspælið verður tikið úr einum samangangi og hóskar als ikki til. Hví ikki lata onkran av okkara mongu tónleikamonnum gjørt eina nýggja útseting av sanginum - meiningin er jú at øll skulu kunna syngja við!?

Kórið sang síðani saman við orkestrinum tveir satsir. Fyrri er úr Tannhauser hjá Wagner. Hetta er ein relativt trupul satsur, bæði at spæla og ikki minst syngja. Fyrri orkestrið stendur hann í tí

hjá sangarnum liggur hann sera høgt. Men hesar foringar legði ein ikki serliga nógv merki til. Tað, sum eg heldur beit merki í var, at her kundi kórið verið væl fjølmentari enn teir 83 sangarnar. Satsurin er instrumenteraður fyrri fullt orkestrur og í stóðum í fortissimo, og tí hevði kórið onkuntíð ilt við at verða fremst í ljóðmyndini. Triumfkórið hjá Verdi var sera væl sungið og spælt. Eitt ordans brús av einum satsi, sum fekk hárini at reisa seg.

Seinasta verkið á skránni var, sjálvandi umframt Radetzky marsjin hjá eldra Strauss, A-dur Valsurin úr Svanasjógvinum hjá Tschaioksky. Við honum setti orkestrið av álvara punktum fyrri kvöldið. Mær tókti, at hetta var besta spælda stykkið á konsertini. Eg kundi kanska hugsað mær, at hann lá nakað fyrr í skránni, men

tað var kanska tilvitað at byrja og enda við Tschaioksky. Her kundi ein seta seg væl afturá og njóta tónanar.

Nýggjárskonsertin 2003 hevur verið og var í høvuðsheitum góð. Tá ein skal ummæla eina konsert hjá okkara symfoniorkestri so er eingin meining í at leita til Wien ella Berlin fyrri at finna okkurt at samanbera við. Heldur eigur at verða hugt at undanfarnum konsert orkestrinum. Eg fari ikki at siga at konsertin í ár var betur enn í fjør, men eg haldi, at orkestrið er komið uppá tað støðið, sum einaferð er møguligt, við teimum fortreytum tað hevur. Tað er so upp til okkum at meta um, um støðið er nóg høgt sum er, ella um Føroya Symfoniorkestur skal fáa betur kor fyrri at náa enn longur. Eg vildi valt tað seinna!



Føroya Symfoniorekstur eigur at fáa betur kor

